

వాస్తవ నేస్తం

తెలుగు దిన పత్రిక

ప్రతి సిరా చుక్కలో - వాస్తవం పక్కా...

News Portal Designing
Epaper Designing &
Web Hosting

Vn Media

+91 8099779988

vntelugudaily@gmail.com

సంపుటి : 3

సంచిక : 82

శనివారం 26 ఏప్రిల్ 2025

పేజీలు : 8

వెల : 5/-

Published from Adilabad, Circulated by Hyderabad, Rangareddy, Medak, Sangareddy, Siddipet, Nalgonda, Medchal Malkajgiri



సమూర్లో కశ్మీర్ వెళ్లేందుకు పర్యాటకుల ప్లాన్
భారీగా రద్దయిన వేసవి ప్రయాణాలు
గత రెండురోజుల్లో తారుమారైన పరిస్థితులు
ప్రత్యామ్నాయంగా సిమ్లా, కేరళ తదితర
ప్రాంతాల ఎంపిక
నగర పర్యాటక రంగంపై భారీ ప్రభావం

మరో ఘోరం!

పహల్గాం ఉగ్రదాడితో
భయాందోళన

హైదరాబాద్

కాశ్మీర్లోని పహల్గాంలో ఉగ్రదాడి పర్యాటక రంగంపై పడుగుపాటుగా మారింది. నగర నుంచి కాశ్మీర్కు వెళ్లేందుకు ప్రణాళికలు సిద్ధం చేసుకున్న పర్యాటకులు తమ ప్రయాణాలను రద్దు చేసుకుంటున్నారు. గత రెండు రోజుల్లోనే పదుల సంఖ్యలో బుకింగ్స్ రద్దయినట్లు నగరానికి చెందిన పలు ట్రావెల్స్ సంస్థలు వెల్లడించాయి. ఇటీవల పిల్లలకు వేసవి సెలవులు ప్రకటించడంతో వివిధ ప్రాంతాలకు వెళ్లేందుకు నగర వాసులు సన్నద్ధమవుతున్నారు. వేసవి తీవ్రతను దృష్టిలో ఉంచుకొని ఊటీ, మనాలి, కొడైకనల్, సిమ్లా తదితర ప్రాంతాలతో పాటు ఎక్కువ మంది కశ్మీర్

వెళ్లేందుకు ఆసక్తి చూపుతున్నారు. అనూహ్యంగా పహల్గాంలో పర్యాటకుల పై ఉగ్రవాదులు దాడి నేపథ్యంలో పర్యటనలను రద్దు చేసుకుంటున్నారు. కోవిడ్ అనంతరం పర్యాటకరంగం అనూహ్యంగా విస్తరించింది. హైదరాబాద్ నుంచి ఉత్తరాది రాష్ట్రాలకు వెళ్లేవారి సంఖ్య పెరిగింది. దక్షిణమధ్య రైల్వే ఆధ్యాత్మిక టూర్ల కోసం ప్రత్యేకంగా భారత్ గౌరవ్ రైళ్లను నడుపుతోంది. హైదరాబాద్ ఎయిర్పోర్టు నుంచి అన్ని ప్రధాన నగరాలకు కనెక్టివిటీ పెరిగింది. సుమారు 70 నగరాలకు విమానాలు రాకపోకలు సాగిస్తున్నాయి. దీంతో గత మూడేళ్లుగా టూరిస్టులు పెరిగారు. ఏటా లక్షలాది మంది వివిధ ప్రాంతాలకు ప్రయాణం - మిగతా3లో



భారత్ సమ్మిట్ చారిత్రాత్మకమైనది

కాంగ్రెస్ మూల సిద్ధాంతాలతో భారత్ సమ్మిట్ను ఏర్పాటు
'గ్లోబల్ జస్టిస్ కోసం ప్రపంచ దేశాల ప్రతినిధులు పాల్గొన్నారు
సోషల్ జస్టిస్, శాంతి తదితర అంశాలపై సమ్మిట్లో చర్చించారు
సామాజిక న్యాయం, అభివృద్ధిపై డెలిగేట్స్ తో చర్చించాం

హైదరాబాద్:

తెలంగాణ రాష్ట్ర ప్రభుత్వం ఆధ్వర్యంలో జరుగుతున్న భారత్ సమ్మిట్ చారిత్రాత్మకమైన దని డిప్యూటీ సీఎం మల్లు భట్టి విక్రమార్క స్పష్టం చేశారు. కాంగ్రెస్ మూల సిద్ధాంతాలతో భారత్ సమ్మిట్ ను ఏర్పాటు చేసినట్లు ఆయన పేర్కొన్నారు. - మిగతా3లో

మరోసారి

పాకిస్థాన్ ను ఓడించాలి

- పహల్గాం ఉగ్రదాడిని నిరసిస్తూ హైదరాబాద్ లో కొవ్వొత్తుల రాల్చి
- పీపుల్స్ ప్లాజా నుంచి ఇందిరాగాంధీ విగ్రహం వరకు ప్రదర్శన
- మొత్తం 140 కోట్ల మంది ప్రజలు ఏకమై ఉగ్రవాదంపై పోరాడాలని ముఖ్యమంత్రి రేవంత్ రెడ్డి పిలుపు
- భారత్ లోకి చొచ్చుకొచ్చి.. పాక్ ఉగ్రవాదులు దాడి చేయడం హేయమైన చర్య



హైదరాబాద్

జమ్ముకశ్మీర్ లోని పహల్గాం ఉగ్రదాడిని నిరసిస్తూ హైదరాబాద్ లో కొవ్వొత్తుల రాల్చి నిర్వహించారు. పీపుల్స్ ప్లాజా నుంచి ఇందిరాగాంధీ విగ్రహం వరకు ప్రదర్శన చేపట్టారు. ఈ ప్రదర్శనలో సీఎం రేవంత్ రెడ్డి సహా పలువురు మంత్రులు, డిప్యూటీ సీఎం మహేశ్ కుమార్, ఎంఐఎం అధినేత అనదుద్దీన్ ఒవైసీ, భారత్ సమ్మిట్ కు

వచ్చిన విదేశీ ప్రతినిధులు పాల్గొన్నారు. భారీ సంఖ్యలో నగరవాసులు పాల్గొని పహల్గాం మృతులకు సంతాపం తెలిపారు. మొత్తం 140 కోట్ల మంది ప్రజలు ఏకమై ఉగ్రవాదంపై పోరాడాలని ముఖ్యమంత్రి రేవంత్ రెడ్డి పిలుపునిచ్చారు. భారత్ లోకి చొచ్చుకొచ్చి.. పాక్ ఉగ్రవాదులు దాడి చేయడం హేయమైన చర్య అని అన్నారు. "ఉగ్రవాదంపై పోరులో 140 కోట్ల మంది ప్రజలు ప్రధాని

వెంట ఉంటారు. ఈ విషయంలో మోడికి మద్దతు తెలుపుతున్నా బాధిత కుటుంబాలకు అందగా ఉండాలని అవసరం ఉంది. 1971లో పాకిస్థాన్ ను ఇందిరాగాంధీ గట్టిగా బుద్ధి చెప్పారు. అనాడు ఇందిరాగాంధీని దుర్గామాతతో వాణ్ణి పోల్చారు. మరోసారి పాకిస్థాన్ ను ఓడించాలి. పీవోకేను భారత్ లో కలపాలి. ఇందిరాగాంధీని గుర్తుతెచ్చుకొని పాక్ కు మరోసారి - మిగతా3లో



పాక్ పౌరులను తక్షణమే వెనక్కి పంపించండి

- అన్ని రాష్ట్రాల ముఖ్యమంత్రులకు అమిత్ షా ఫోన్
- వీళ్లను రెండు రోజుల్లో వెల్లిపోవాలని పోలీసులు సూచించినట్లు సమాచారం.
- పాక్ పౌరులకు సంబంధించిన వివరాల పోలీసులు ఆరా

తెలంగాణ ఉద్యమానికి..

సిద్ధిపేటకు పేగు బంధం

- బీఆర్ఎస్ ఎమ్మెల్యే హరీశ్ రావు
- చాలా పార్టీలు పుడుతుంటాయి, పోతుంటాయి..
- లంకలో రావణుడి అరాచకాలను అరికట్టడానికి ఆనాడు రామదండు కదిలింది
- నేడు మన రాష్ట్రంలో రేవంత్ రెడ్డి ప్రభుత్వం చేస్తున్న అరాచకాలను ఎదిరించడానికి ఈ గులాబీ దండు కదిలింది

సిద్ధిపేట

తెలంగాణ ఉద్యమానికి సిద్ధిపేటకు పేగు బంధం ఉందని బీఆర్ఎస్ ఎమ్మెల్యే హరీశ్ రావు అన్నారు. నేడు విద్యార్థులు, యువత చేపట్టిన పాదయాత్ర రేవు బీఆర్ఎస్ పార్టీ అధికారంలోకి రావడానికి విజయ యాత్రగా కాబోతున్నదని చెప్పారు. నాడు సిద్ధిపేట నుంచే కేసీఆర్ నైకిట్ యాత్ర చేపట్టి వరంగల్ నభకు



ఊళ్లకు ఊళ్లు కదిలించారని గుర్తుచేశారు. చాలా పార్టీలు పుడుతుంటాయి, పోతుంటాయి.. కానీ బీఆర్ఎస్ మాత్రం లక్ష్యాన్ని ముద్దాడిందని తెలిపారు. కేసీఆర్ అనే ఒక గొంతు కోట్ల గొంతుకలను ఏకం చేసిందన్నారు. 14 ఏండ్ల ఉద్యమం, పదేండ్ల ప్రభుత్వం, ఇప్పుడు ఏడాదిన్నర ప్రతిపక్షం.. ఏ పాత్ర అయినా బీఆర్ఎస్ పార్టీ తెలంగాణ పక్షమేనని స్పష్టం - మిగతా3లో



ఇరు దేశాలు సంయమనం పాటించాలి

- భారత్, పాకిస్థాన్ లకు ఐక్యరాజ్యసమితి సూచన
- ఉగ్రదాడిని ఐరాస తీవ్రంగా ఖండిస్తోంది
- 'జమ్ముకశ్మీర్ లో పర్యాటకులపై జరిగిన ఉగ్రదాడిని ఐరాస తీవ్రంగా ఖండిస్తోంది
- ఇరుదేశాల మధ్య ఏదైనా సమస్య ఉంటే శాంతియుత చర్చలతో వాటిని పరిష్కరించుకుంటారని ఆశిస్తున్నాం

యుద్ధం వస్తే.. ఎవరి బలం ఎంత.. సైన్యం ఎంత

న్యూఢిల్లీ : భారత్ పాక్ మధ్య ఇప్పుడు పచ్చగడ్డి వేస్తే భగ్గుమనే పరిస్థితి నెలకొంది. ఇప్పటికే రెండు దేశాల మధ్య తీవ్ర ఉద్రిక్తతలు నెలకొన్నా.. తాజాగా పహల్గామే ఉగ్రదాడుతో అవి తారస్థాయికి చేరుకున్నాయి. ఇప్పటికే పాకిస్తాన్పై అనేక ఆంక్షలు విధించిన భారత్.. కేబినెట్ కమిటీ ఆన్ సెక్యూరిటీ సమావేశమై 5 కీలక నిర్ణయాలు తీసుకుంది. అందులో సింధూ జలాల పంపిణీ ఆపడం, పాక్ వాసులకు వీసాల రద్దు, అట్టర్ సరిహద్దు మూసివేత, భారత్లోని పాక్ అధికారుల తొలగింపు, ఇస్లామాబాద్లోని భారత అధికారులను వెనక్కి రప్పించడం వంటి కీలక నిర్ణయాలు తీసుకుంది. ఈ నిర్ణయాలకు ప్రతికారంగా భారత్పై పాక్ కూడా అలాంటి నిర్ణయాలే తీసుకుంది. సిమ్లా ఒప్పందం రద్దు, భారత్తో వాణిజ్య సంబంధాలు తెంచుకోవడం, పాక్ ఎయిర్స్‌ఫేస్ను భారత్ ఉపయోగించుకోకుండా అడ్డుకోవడం, భారతీయులకు సార్వీ వీసాలు రద్దు, ఇస్లామాబాద్లోని భారత దౌత్య అధికారుల తగ్గింపు సహా పలు నిర్ణయాలు తీసుకుంది. ఈ క్రమంలోనే రెండు దేశాల మధ్య యుద్ధవాతావరణం నెలకొంది.భారత్తో పోల్చుకుంటే పాకిస్తాన్ జనాభా పరంగా, సైనిక పరంగా, ఆయుధాల పరంగా, ఆర్థిక పరంగా, రాజకీయ పరంగా, అంతర్జాతీయ సహకారం పరంగా అన్ని రంగాల్లో వెనకబడి ఉంది. ఇప్పటికే అడుక్కుతినే స్థాయిలో ఉన్న పాకిస్తాన్.. భారత్తో యుద్ధం వస్తే ఇంకా పాతాళానికి పడిపోతుందనే విషయం తెలిసినా.. ఆ దేశం కప్పింపు చర్యలకు దిగుతూనే ఉంది. విదేశీ మార్కెట్ నిల్వలు పూర్తిగా అడుగంటిపోయి.. రోజు గడవాలంటే విదేశాలు, విదేశీ సంస్థలు, అంతర్జాతీయ సంస్థల వద్ద చేతులు చాచి అడుక్కుంటోంది. పాక్ ఆర్థిక వ్యవస్థ తీవ్ర పతనావస్థలో ఉంది. మరోవైపు.. అంతర్జతంగా పాక్లో అనేక రాజకీయ, వేర్పాటువాద సహజు ఉన్నారు. ప్రభుత్వం, సైన్యం మధ్య కూడా సఖ్యత లేదు. ఒకవైపు ప్రత్యేక దేశం కోసం ఎప్పటినుంచో దీమాండ్ చేస్తున్న బలూనిస్తాన్.. ఇటీవలి కాలంలో పాక్కు పెద్ద తలసాప్పిగా మారింది. ఇలాంటి సమయంలో భారత్తో యుద్ధం అంటే పాకిస్తాన్ ఇంకా నష్టపోవాల్సిన పరిస్థితి ఉంటుంది.మరోవైపు.. సైనిక పరంగా,



ఆయుధాల పరంగా, రక్షణ శాఖ బడ్జెట్ పరంగా చూస్తే.. భారత్తో అసలు పాకిస్తాన్ పోటీపడే స్థితిలో కూడా లేదు. భారత్ వద్ద 14 లక్షల మంది సైనికులు ఉండగా.. పాకిస్తాన్ వద్ద కేవలం 6.5 లక్షల మంది సైన్యం మాత్రమే ఉంది. ఇక రిజర్వ్ ఫోర్స్‌లు భారత్ వద్ద 11 లక్షలు ఉండగా.. పాకిస్తాన్‌కు కేవలం 5 లక్షలు మాత్రమే ఉంది. 2024లో భారత రక్షణ బడ్జెట్ 81 బిలియన్ డాలర్లు కాగా.. పాకిస్తాన్ రక్షణ బడ్జెట్ 11 బిలియన్ డాలర్లు మాత్రమే కేటాయించారు. ఫైటర్ జెట్‌లు (సుఖోయ్-30 ఎంకేబి, రఫేల్) భారత్ వద్ద 600 కంటే ఎక్కువ ఉండగా.. పాకిస్తాన్ వద్ద 350 (జేఎఫ్-17, ఎఫ్-16, మిరాజ్) ఉన్నాయి.యుద్ధ ట్యాంకులు భారత్ వద్ద 4,500కు పైగా ఉండగా.. పాక్ వద్ద కేవలం 2,400 మాత్రమే ఉన్నాయి. నౌకా శక్తిలో భారత్ వద్ద 1 ఎయిర్క్రాఫ్ట్ క్యారియర్, డిస్ట్రాయర్స్, సబ్‌మర్లైన్స్ ఉన్నాయి. కానీ పాకిస్తాన్ వద్ద నౌకా శక్తి పరిమిత సంఖ్యలోనే ఉంది. ఇక న్యూక్లియర్ ఆయుధాల భారత్ వద్ద 160 నుంచి 170 ఉన్నట్లు అంచనా ఉండగా.. అదే పాకిస్తాన్ వద్ద 160 నుంచి

165 అణ్వయుధాలు ఉన్నట్లు అంచనా ఉంది. ఈ ఒక్క అణ్వయుధాల విషయంలో మాత్రం భారత్‌ను ధీకొట్టే సత్తా పాకిస్తాన్‌కు కనిపిస్తోంది. మిస్సైల్ శక్తిలో భారత్ వద్ద అగ్ని, బ్రహ్మాస్ వంటి అగ్రతేజీ బాలిస్టిక్ క్షిప్రణులు, క్రూయిజ్ మిస్సైళ్లు ఉన్నాయి. అదే పాక్ వద్ద షాహీన్, గౌరీ, బాబూర్ మిస్సైళ్లు ఉన్నాయి.పహల్గామే ఉగ్రదాడిని భారత్ చాలా తీవ్రంగా పరిగణిస్తోంది. అంతేకాకుండా ఈ దాడి చేసిన ఉగ్రవాదులు ఎక్కడ ఉన్నా తీసుకువచ్చి మట్టిలో కలిపేస్తామని.. స్వయంగా ప్రధానమంత్రి నరేంద్ర మోదీ తీవ్ర హెచ్చరికలు చేశారు. కేంద్రమంత్రులు అమిత్ షా,


రాజ్‌నాథ్ సింగ్ కూడా ఇలాగే తీవ్రంగా స్పందించారు. నేరుగా యుద్ధమధ్యాన్నే ఎంచుకోకుండా భారత్ పలు దౌత్య, ఆర్థిక పరంగా చర్యలు తీసుకుంటోంది.యుద్ధం విషయంలో భారత్ పెట్టుకున్న రూల్ మాత్రం ఎన్నటికీ మారదు. మొదట ప్రత్యర్థి దాడి చేస్తేనే.. దానికి ప్రతిస్పందించడం తప్ప.. భారత్ ఎన్నడూ మొదట యుద్ధానికి కాలు దువ్వదు. ప్రస్తుతం ఇరు దేశాల సరిహద్దుల వద్ద పర్యవేక్షణ పెరిగినా, సైన్యం, ఆయుధాలను మోహరించినా.. యుద్ధం జరగడం అనేది చివరి పరిష్కారంగా మాత్రమే రెండు దేశాలు భావిస్తున్నాయి. ఎందుకంటే ఒకసారి యుద్ధం గనక ప్రారంభమైతే.. రెండు దేశాలు తీవ్రంగా నష్టపోవాల్సి వస్తుంది. సైనిక పరంగా పాక్ కంటే అత్యంత బలంగా ఉన్న భారత్.. పాక్ కప్పిస్తే తప్పు యుద్ధభూమిలో అడుగుపెట్టదు. అయితే పాక్ వద్ద అణ్వయుధాలు భారీగా ఉండటం.. తీవ్ర ఆందోళన కలిగిస్తోంది. ఒకసారి అణ్వయుధాలు ప్రయోగిస్తే.. దాని వల్ల కలిగే నష్టం ఊహించడం కూడా చాలా కష్టంగా ఉంటుంది.

తాష్కెంట్ ఒప్పందానికి చెల్లుచీటి!

వైదొలిగే యోచనలో పాక్.

అంతర్జాతీయంగా ‘కశ్మీర్ రచ్చ’ కోసమే.

భారత్, పాకిస్తాన్ మధ్య దౌత్యపరమైన ఉద్రిక్తతలు తారస్థాయి కి చేరాయి. కశ్మీర్లోని పహల్గాంవే ఉగ్రవాదుల దుశ్చర్యను నిరసిస్తూ సింధు నదీ జలాల ఒప్పందం అమలును భారత్ నిలిపివేయడం, అందుకు బదులుగా 1972 నాటి సిమ్లా అగ్రిమెంటు అమలును పాక్ నస్టుండ్ చేయడం తెలిసిందే. తాష్కెంట్ ఒప్పందం నుంచి కూడా వైదొలగాలని పాక్ తాజాగా యోచిస్తోంది. 1965లో ఇండియాతో తలెత్తిన యుద్ధానికి ముగింపు పలికించుకు పాక్ 1966లో తాష్కెంట్ (ఉజ్బెకిస్తాన్) శాంతి ఒప్పందానికి తలూపింది. నాటి సోవియట్ యూనియన్ మధ్యపర్యవసాంతో 1966 జనవరి 10న తాష్కెంట్ వేదికగా భారత్, పాక్ మధ్య ఈ చారిత్రక శాంతి ఒప్పందం కుదిరింది. నాటి భారత ప్రధానమంత్రి లాల్ బహదూర్ శాస్త్రి, పాక్ అధ్యక్షుడు మహమ్మద్ అయూబ్ ఖాన్ ఈ డిక్లరేషన్ మీద సంతకాలు చేశారు. నాటి సోవియట్ రాజకీయవేత్త అలెక్సీ కోసిజిన్ ఈ కార్యక్రమానికి సోవియట్ ప్రెసిడెన్సిగా హాజరయ్యారు. భారత్, పాక్ ఇరు దేశాలూ తమ సైనిక బలగాలను ఉపసంహరించుకుని వాటిని యుద్ధానికి ముందు నాటి స్థానాలకు మళ్లించడం, ఒక దేశ అంతర్జత వ్యవహారాల్లో రెండో దేశం జోక్యం చేసుకోకుండా నివారించడంతోపాటు దౌత్య, ఆర్థిక సంబంధాలను పునరుద్ధరించడం వంటివి ఈ డిక్లరేషన్ ప్రధానాంశాలు. అయితే కశ్మీర్ వివాద పరిష్కారంలో తాష్కెంట్ ఒప్పందం విఫలమైంది. 1971లో భారత్, పాక్ నడుమ మరో యుద్ధం సంభవించడం, బంగ్లాదేశ్ అవతరణ పరిణామాలతో



1972లో సిమ్లా ఒప్పందం కుదిరింది. అలా కశ్మీర్లో నియంత్రణ రేఖ ఏర్పాటైంది. అప్పట్నుంచి భారత్, పాక్ ద్వైపాక్షిక సంబంధాల్లో సిమ్లా అగ్రిమెంటుకు ప్రాధాన్యం పెరగడంతో తాష్కెంట్ ఒప్పందం కొన్ని దశాబ్దాలుగా మరుగునపడింది. సిమ్లా అగ్రిమెంటుకి విలువ ఇవ్వకుండా పక్కకు తప్పుకున్న పాక్ తాజాగా ఆరు దశాబ్దాల నాటి తాష్కెంట్ ఒప్పందం నుంచి వైదొలగాలని యోచించడం పెద్ద విశేషమేమీ కాదు. కాకపాతే పాక్ వైఖరిని గమనించడానికి

ఇదొక ఉదాహరణ. చారిత్రకంగా ప్రాధాన్యమున్న శాంతిపరమైన బాధ్యతలను నెరవేర్చుకుండా తప్పుకోవడం, కశ్మీర్ అంశాన్ని అంతర్జాతీయంగా రచ్చ చేయాలని చూడటం వంటివి పాక్ వ్యూహాలుగా కనిపిస్తున్నాయి. ఇకపై కశ్మీర్ వివాదం ద్వైపాక్షికం కాదని వాదిస్తూనే, ఆ సమస్య పరిష్కారం కోసం తృప్తియ పక్షం లేదా అంతర్జాతీయ జోక్యానికి పిలుపు ఇవ్వాలని పాక్ భావిస్తోంది. ఇందులో భాగమే తాష్కెంట్ ఒప్పందానికి పాక్ చెల్లుచీటి!

కోడలికి రెండో పెళ్లి చేసి, కన్నీటితో సాగనంపిన ‘మామగారు’

కన్నువారిని, ఉన్న ఊరిని వదిలి, కోటి ఆశలతో అత్తింటికి చేరే కోడళ్లను కన్న కూతురిలా చూసుకునే కుటుంబాలు చాలా ఉన్నాయి. కానీ కొడుకు మరణం తరువాత కోడల్ని అక్కున చేర్చుకుని ఆదరించడమే కాకుండా, ఆమెకు మరో జీవితాన్ని ప్రసాదించిన కుటుంబాలు చాలా అరుదుగా ఉంటాయి. అలాంటి ఒక పృథ్వమైన కథనం నెట్టింట వైరల్‌గా మారింది. అనేక ప్రశంసలు దక్కించుకుంది. గుజరాత్‌లోని అంబాజీ నివాసి ప్రవీణ్ సింగ్ రాజా. ముదిమి వయసులో ఆరు కుంటాడనకున్న పెద్ద కుమారుడు సిద్ధరాజ్ సింగ్ అర్ధాంతరంగా కన్నుమూశాడు. దీంతో తనతో పాటు కోడలు, నెలల వయస్సున్న చిన్న బిడ్డ అనాథలైపోయారు. కానీ ఇక్కడే ప్రవీణ్ సింగ్ తన పెద్దరికాన్ని చాటుకున్నారు. కోడలికి తండ్రి స్థానంలో నిలబడ్డారు. చక్కగా పెళ్లి చేసి ఆత్మరింటికి సాగనంపాడు. కోడలి, మనవరాల్ని కన్నీటితో సాగనంపడం విశేషంగా నిలిచింది.

కొడుకు మరణం

2024లో దీపావళి పండుగ సందర్భంగా ఆకస్మిక గుండెపోటు రావడంతో కన్నుమూశాడు. ఈ సంఘటనతో సిద్ధరాజ్ భార్య కృష్ణ, చిన్నారి దీక్షితతో సహా కుటుంబం మొత్తం దిగ్భ్రాంతికి లోనైంది. ఇక జీవితాంతం భర్తలేకుండా గడపాల్సి ఉంటుందని, తండ్రి లేకుండా తన కుమార్తెను ఎలా పెంచాలంటూ కృష్ణ అతులేనే శోకంలో మనిగిపోయింది.



చుట్టుపక్కల సమాజం కూడా అలానే అనుకుంది. కానీ ప్రవీణ్ మనసు వేరేలా అలోచించింది. తన కుమార్తెలా చూసుకున్నారు. సమాజం అభిప్రాయాలను, భయాలను పట్టించుకోకుండా, తన కొడుకు ప్రాణ స్పృహతో సుంజయితో తన కోడలి కృష్ణకు వెళ్లడంగా పెళ్లి జరిపించాడు. కోడలితో పాటు, మనవరాలు దీక్షిత తరలి పోతోంటే, తన తల్లితో వెళ్లిపోయినప్పుడు తాత భావోద్వేగంగా

చెప్పారు. కృష్ణ, దీక్షితను కంటికి రెప్పలా చూసుకుంటానని సిద్ధరాజ్ కుటుంబానికి సుంజయి హామీ ఇచ్చాడు. తన స్నేహితుడి కుమార్తె , కోడలికి కొత్త జీవితాన్ని ఇవ్వాలనుకున్నారు. దీని గురించి ప్రవీణ్ సింగ్‌తో మాట్లాడాను. ఆయన మా పెళ్లికి అంగీకరించారు అని చెప్పుకోచ్చాడు. అటు కృష్ణ కూడా అత్త మామలకు కన్నీటితో కృతజ్ఞతలు తెలిపింది.

పాక్ పౌరులను తక్షణమే వెనక్కి పంపించండి

న్యూఢిల్లీ : పాకిస్తాన్ పౌరుల విషయంలో కేంద్ర ప్రభుత్వం మరో అడుగు ముందుకు వేసింది. కేంద్ర హోం శాఖ మంత్రి అమిత్ షా అన్ని రాష్ట్రాల ముఖ్యమంత్రులకు శుక్రవారం ఫోన్ చేశారు. పాక్ పౌరుల్ని గుర్తించి తక్షణమే వెనక్కి పంపాలని ఆదేశించినట్లు సమాచారం. పహల్గాం ఉగ్రదాడి తర్వాత



పాకిస్తానీయుల వీసాలు కేంద్రం రద్దు చేసిన సంగతి తెలిసిందే. వారం లోపు దేశం విడిచిపోవాలంటూ ఆదేశాలు జారీ చేసింది. ఈ క్రమంలోనే తాజాగా రాష్ట్రాలను కేంద్ర హోం శాఖ మరోమారు అప్రమత్తం చేసింది. మరోవైపు వివిధ రాష్ట్రాల్లో ఉన్న పాకిస్తానీయులపై పోలీసులు సజర్ చేశారు. పాక్ పౌరులకు సంబంధించిన వివరాలను పోలీసులు ఆరా తీస్తున్నారు. హైదరాబాద్ స్పెషల్ బ్రాంచ్‌లో 208 మంది పాకిస్తానీయులు నమోదు అయినట్లు తెలుస్తోంది. వీరిలో లాంగ్ టర్మ్ వీసా ఉన్నవాళ్లు 156 మంది.. షార్ట్ టర్మ్ వీసా కలిగిన వారు 13 మంది ఉన్నట్లు తెలింది. వీళ్లను రెండు రోజుల్లో వెళ్లిపోవాలని పోలీసులు సూచించినట్లు సమాచారం.

నల్లరిబ్బనలతో సమాజ్‌కు..

పహల్గాం ఉగ్రదాడిని ఖండిస్తూ.. మృతుల కుటుంబాలకు సంఘీభావం తెలుపుతూ మక్కా మసీదులో నల్ల రిబ్బనతో ముస్లింలు సమాజ్‌కు హాజరయ్యారు. మరోవైపు.. శాస్త్రిపురంలోని ఒక మసీదులో ఎంబఎం అధ్యక్షుడు అసదుద్దీన్ ఒవైసీ సమాజ్ కోసం వచ్చిన వాళ్లకు నల్లరి రిబ్బన్ పంపిణీ చేశారు.

కశ్మీర్ కొండల్లో ఉగ్రవాదులు

శ్రీసగర్ : జమ్మూ కాశ్మీర్‌లోని పహల్గాంలోని బైసర్‌న్ వ్యాలీలో జరిగిన ఉగ్రదాడి దేశవ్యాప్తంగా అగ్రహాన్ని రేకెత్తించింది. లవ్మోర్?ఎ?తొయిబాతో సంబంధం ఉన్న ది రెస్టెన్స్ ఫ్రంట్ (టీఆర్ఎఫ్) బాధ్యత వహించిన ఈ దాడిలో 26 మంది, అందులో 25 మంది భారతీయులు, ఒక నేపాళీ పౌరుడు మరణించారు. ఉగ్రవాదులు కాష్మీర్‌ను, అఓ?47 రైఫిళ్లతో పర్యాటకులపై విచక్షణారహితంగా కాల్పులు జరిపారు. ఈ ఘటన తర్వాత, కేంద్ర ప్రభుత్వం భారత సైన్యానికి పూర్తి స్వేచ్ఛను మంజూరు చేసింది, ఉగ్రవాదులను అంతమొందించేందుకు తీవ్ర శోధన కార్యకలాపాలను ప్రారంభించింది. పహల్గాం దాడి తర్వాత, భారత సైన్యం, స్పెషల్ ఆపరేషన్స్ గ్రూప్ సంయుక్తంగా పూంఛ్, బారాముల్లా, పహల్గాం అడవుల్లో ఉగ్రవాదుల కోసం భారీ శోధనను ప్రారంభించాయి. హెలికాప్టర్‌లు, డ్రోన్‌లతో ప్రతి అంగణాన్ని జల్లెడ పడుతున్నాయి. ఈ ఆపరేషన్‌లో అత్యాధునిక సాంకేతికత ఉపయోగించబడుతోంది, ఇందులో డీఆర్‌డిఓ అభివృద్ధి చేసిన నెక్సా డ్రోన్‌లు 240 డిగ్రీల కవరేజ్‌తో రియల్‌?టైమ్ డేటాను అందిస్తాయి. ఇజ్రాయెల్ నుంచి దిగుమతి చేసుకున్న ఇఓ/వి?2090 రాడార్ సిస్టమ్స్ 450 కిలోమీటర్ల పరిధిలో లక్ష్యాలను గుర్తిస్తాయి. ఇన్సై ఉపగ్రహాల నుంచి పొందిన రియల్‌?టైమ్ ఇమేజరీ ఉగ్రవాదుల స్థానాలను ఖచ్చితంగా గుర్తించడంలో సహాయపడుతోంది.

ఇరు దేశాలు సంయమనం పాటించాలి



పహల్గాంలో పర్యాటకులపై జరిగిన ఉగ్రదాడి ని భారత్ సహా యావత్ ప్రపంచం తీవ్రంగా ఖండిస్తోంది. ఐక్యరాజ్యసమితి కూడా ఈ దాడిని హేయమైనదిగా అభివర్ణించింది. జమ్ముకశ్మీర్లో ఆందోళనకర పరిస్థితిని ఐక్యరాజ్యసమితి సెక్రటరీ జనరల్ ఆంటోనియో గుటెరెస్ నిశితంగా పరిశీలిస్తున్నారని ఐరాస అధికారి ప్రతినిధి డిక్షెన్ దుజారెక్ తెలిపారు. ఉగ్రదాడిని ఐరాస తీవ్రంగా ఖండిస్తోందన్న ఆయన ప్రస్తుతం ఇరుదేశాలు సంయమనం పాటించాలని సూచించారు. ‘జమ్ముకశ్మీర్లో పర్యాటకులపై జరిగిన ఉగ్రదాడిని ఐరాస తీవ్రంగా ఖండిస్తోంది. పౌరులపై దాడి ఏమాత్రం ఆమోదయోగ్యం కాదు. గుటెరెస్ ఈ ఆందోళనకర పరిస్థితిని నిశితంగా పరిశీలిస్తున్నారు. భారత్-పాకిస్తాన్ దేశాలు సంయమనం పాటించాలని కోరుతున్నాం. ఇరుదేశాల మధ్య ఏదైనా సమస్య ఉంటే శాంతియుత చర్యలతో వాటిని పరిష్కరించుకుంటారని ఆశిస్తున్నాం’ అని పేర్కొన్నారు. ఉగ్రదాడికి ప్రతిగా సింధూ నదీ జలాల ఒప్పందం అమలును భారత్ నిలిపివేయడంపై మీడియా ప్రశ్నించగా.. ఈ ఉద్రిక్తతల వేళ ఇరుదేశాలు సంయమనం పాటించి, పరిస్థితులు మెరుగుపడేలా చర్యలు తీసుకుంటాయని ఆశిస్తున్నామని చెప్పారు. గత మంగళవారం మధ్యాహ్నం పహల్గాంలో సైనిక దుస్తుల్లో వచ్చిన ఉగ్రవాదులు పర్యాటకులే లక్ష్యంగా కాల్పులు జరిపారు. ఈ కాల్పుల్లో 26 మంది ప్రాణాలు కోల్పోయారు. పదుల సంఖ్యలో గాయపడ్డారు. మరికొందరు ప్రాణాలతో తప్పించుకున్నారు.

ఉగ్రదాడిపై ప్రభుత్వం తీసుకునే ఏ చర్యకైనా

మద్దతిస్తాం : రాహుల్ గాంధీ

భారతీయులంతా

ఐక్యంగా ఉండటం, చాలా అవసరమని, తదన్వారా ఉగ్ర చర్యలను, వారి లక్ష్యాలను దీటుగా ఎదుర్కోవచ్చని కాంగ్రెస్ అగ్ర నేత రాహుల్ గాంధీ అన్నారు.

పహల్గాంలో జరిగిన



ఉగ్రదాడిని విపక్షాలన్నీ ముక్తకంఠంతో ఖండించాయని, ఈ దాడికి ప్రతిగా ప్రభుత్వం ఏ చర్యలు తీసుకున్నా తాము మద్దతిస్తామని ఆయన స్పష్టంచేశారు. ఇవాళ శ్రీసగర్‌లో పర్యటించిన రాహుల్ గాంధీ.. జమ్ముకశ్మీర్ లెఫ్టినెంట్ గవర్నర్‌తో, సీఎంతో భేటీ అయ్యారు. అనంతరం ఉగ్రదాడి బాధితులను కలిసి మాట్లాడారు. సమాజాన్ని ముక్కలు చేయడం, సోదరుల మధ్య తగాదాలు సృష్టించడమే ఉగ్రవాదుల పని అని రాహుల్ గాంధీ అన్నారు. భారతీయులంతా ఐక్యంగా ఉగ్రవాదాన్ని ఎదుర్కోవడం ఎంతో ముఖ్యమని చెప్పారు. కశ్మీర్‌తోపాటు దేశంలోని వివిధ ప్రాంతాలకు చెందిన వారిపై కొందరు దాడులు చేయడం అత్యంత భాదాకరమని, మనందరం ఐక్యంగా ఉండి ఉగ్రవాదాన్ని తరిమికొట్టాలని పిలుపునిచ్చారు. తాను లెఫ్టినెంట్ గవర్నర్‌తో, ముఖ్యమంత్రితో భేటీ అయ్యానని, దాడి గురించి వారు వివరించారని చెప్పారు. కాంగ్రెస్ పార్టీ సంపూర్ణ మద్దతు ఉంటుందని వార్తార్థికి తాను హామీ ఇచ్చానని తెలిపారు.

తెలంగాణ ఉద్యమానికి.. సిద్ధిపేటకు పేగు బంధం

-మొదటిపేజీ తరువాయి

చేశారు. లంకలో రావణుడి అరాచకాలను అరికట్టడానికి ఆనాడు రామదండు కదిలింది. నేడు మన రాష్ట్రంలో రేవంత్ రెడ్డి ప్రభుత్వం చేస్తున్న అరాచకాలను ఎదిరించడానికి ఈ గులాబీ దండు కదిలిందని చెప్పారు. సిద్ధిపేట నియోజకవర్గం కేంద్రం రంగదాంపల్లి అమర వీరుల స్థూపం నుంచి వరంగల్ సభ వద్దకు వెయ్యి మంది విద్యార్థి, యువత చేపట్టిన పాదయాత్రను హరిశ్ రావు జెండా ఊపి ప్రారంభించారు. ఈ సందర్భంగా మాట్లాడుతూ.. ‘కాశ్మీర్ లోని పెసాలాం ఉగ్రదాడిలో మరణించిన వారికి 2 నిమిషాలు శ్రద్ధాంజలి ఘడిద్దాం. ఈరోజు మన సిద్ధిపేట నుంచి పాదయాత్రలో బయలుదేరిన విద్యార్థి యువ మిత్రులకు, ఉద్యమకారులకు, బీఆర్ఎస్ పార్టీ కార్యకర్తలు అందరికీ శీరస్సు వంచి సమస్యారం తెలియజేస్తున్నా. 44 డిగ్రీల ఎండను కూడా లెక్క చేయకుండా 1500 మంది ఈనెల 27న వరంగల్ లో జరగబోయే పార్టీ రజతోత్సవం కోసం స్వచ్ఛందంగా తరలివచ్చిన మీకు హృదయపూర్వక శుభాకాంక్షలు. తెలంగాణ ఉద్యమానికి సిద్ధిపేటకు అవినావాభావ సంబంధం ఉంది. ఆనాటి కేసీఆర్ అమరణ నిరాహార దీక్ష కైవా, 2001లో బీఆర్ఎస్ పార్టీ ప్రారంభమైన సందర్భమైనా సిద్ధిపేటకు పేగు బంధం ఉంది. మీరు చేస్తున్న ఈ పాదయాత్ర రేపటి బీఆర్ఎస్ పార్టీ అధికారంలోకి రావడానికి విజయ యాత్రగా కాబోతున్నది. బీబీఆర్ఎస్ పార్టీ పుట్టిన నాడు చాలామంది చాలా రకాలుగా మాట్లాడారు. గాలి బుడగ లాంటిది, పాలపాగు లాంటిదని, అమానకు పుట్టింది పున్నానికి పోతది అని కూడా అన్నారు. మనల్ని అన్న వాళ్లు ఆగమయ్యారు తప్పు బీఆర్ఎస్ పార్టీ ఆగం కాలేదు. చాలా పార్టీలు పుడుతుంటాయి.. పోతుంటాయి. కానీ బీఆర్ఎస్ పార్టీ లక్ష్మ్యాన్ని ముద్దాడింది. తెలంగాణ రాష్ట్రాన్ని సాధించిన పార్టీగా చరిత్రలో నిలిచింది. కేసీఆర్ నాయకత్వంలో అంటేద్దోర్, గాంధీల మార్గంలో తెలంగాణ రాష్ట్రాన్ని సాధించాం. దాక్టర్ బాబాసాహెబ్ అంటేద్దోర్ బోధించు, సమీకరించు, పోరాడు అని అన్నారు. అదే పద్ధతిలో కేసీఆర్, ప్రొఫెసర్ జయశంకర్ ప్రజలందరికీ తెలంగాణ ఎందుకు అవసరమో బోధించారు. సమైక్యవాదులపై, ఢిల్లీ పెద్దలపై పోరాటం చేసి రాష్ట్రాన్ని సాధించారు. 1969లో చాలామంది అమరులయ్యారు. ఎంతోమంది విద్యార్థులు మరణించారు.



పోలీస్ కాల్పుల్లో 369 మంది చనిపోయారు. ఆనాటి హింసను దృష్టిలో పెట్టుకొని మరచక ఉద్యమంలో కేసీఆర్.. గాంధీ గారు చూపిన బాటలో తెలంగాణ ఉద్యమాన్ని ముందుకు నడిపారు. 14 ఏండ్ల ఉద్యమం, 10 ఏళ్ల ప్రభుత్వం, ఇప్పుడు ఏడాదిన్నర ప్రతిపక్షం. ఏ పాత్ర అయినా బీఆర్ఎస్ పార్టీ తెలంగాణ వక్షం. రాష్ట్ర సాధన కోసం, మన ఆత్మగౌరవం కోసం 14 ఏండ్లు పోరాటం చేశాం. పదేండ్ల బీఆర్ఎస్ పాలనలో అభివృద్ధి సంక్షేమాల్లో దేశానికి ఆదర్శంగా నిలిపాం. ధాన్యం ఉత్పత్తిలో, తలసరి ఆదాయంలో, జీఎస్టీపీలో తెలంగాణను సంబర్ వన్ గా నిలిపాం. అంతేకాదు దాక్టర్ల ఉత్పత్తిలో కూడా తెలంగాణ మొదటి స్థానంలో ఉంది. తెలంగాణ రాష్ట్రం ప్రారంభించిన పథకాలు మిషన్ భగీరథ, మిషన్ కాకతీయ, రైతుబంధు వంటి పథకాలు దేశానికే ఆదర్శంగా నిలిచాయి. కాంగ్రెస్ పార్టీ 420 హామీలు ఇచ్చింది. ఆ పార్టీ చెప్పిన మోసపూరిత మాటలు, అబద్ధపు హామీలు ప్రజలకు అర్థమయ్యాయి. ఓడినా, గెలిచినా ప్రజల వక్షాన, ప్రజల మధ్యలో ఉండి కొట్లాడే పార్టీ బీఆర్ఎస్ మాత్రమే. ఈరోజు ఈ పాదయాత్ర కాంగ్రెస్ పార్టీకి

చెంపపెట్టు కావాలి. ఆరోజు లంకలో రావణుడు చేసే అరాచకాలను ఎదిరించడానికి రామదండు కదిలింది. అలాగే ఈరోజు కాంగ్రెస్ పార్టీ, రేవంత్ రెడ్డి ప్రభుత్వం చేస్తున్న అరాచకాలను ఎదిరించడానికి ఈ గులాబీ దండు కదిలింది. మూడు రోజులపాటు 70 కిలోమీటర్లు పాదయాత్ర చేసి గులాబీ దండు రజతోత్సవ సభను విజయవంతం చేయడానికి కదిలింది. ఈ పాదయాత్ర విజయవంతం చేయడానికి అందరూ క్రమశిక్షణతో ట్రాఫిక్ కు ఇబ్బందులు జరగకుండా నడచాలి. ఎవరికి చిన్న ప్రమాదం కానీ గాయం కానీ జరిగితే నా గుండె బాధపడుతుంది. కాబట్టి అందరూ జాగ్రత్తగా వ్యవహరించాలని కోరుతున్నా. పాదయాత్రలో ప్రజలకు కాంగ్రెస్ పార్టీ చేస్తున్న అరాచకాలను వివరించండి. ప్రతిరోజు మధ్యాహ్నం, రాత్రి భోజన సమయంలో మిమ్మల్ని కలుసుకుంటాను. గ్రామాల వారీగా, మండలాల వారీగా, పట్టణాల వారీగా టీములు క్రమశిక్షణతో ముందుకు సాగాలి. మీకు అన్ని వసతులను ఏర్పాటు చేస్తాం. కంటికి రెప్పలా చూసుకునేందుకు మన పార్టీ సీనియర్ నాయకులు మిమ్మల్ని పద్మవేక్షిస్తారు.’ అని తెలిపారు.

గూగుల్ లో ట్రెండింగ్ టాపిక్ గా పహల్ గామ్

హైదరాబాద్ : జమ్మూకశ్మీర్ లోని పహల్ గాంలో జరిగిన ఉగ్రవాద దాడిపై భారతదేశంలో మాత్రమే కాదు, పాకిస్తాన్ లో కూడా వాతావరణం వేడికొంది. మంగళవారం అంటే ఏప్రిల్ 22న జరిగిన ఈ దాడిపై ఒకవైపు భారతదేశంలో కోపం, ఆవేదన వ్యక్తం చేస్తుంది. మరోవైపు పాకిస్తాన్ ఇంటర్నెట్ వినియోగదారులు కూడా ఈ ఘటన గురించి ఆరా తీస్తున్నారు జరుగుతున్న చర్యల్లో పాల్గొంటున్నారు. భారత్ చేపట్ట చర్యల గురించి తెలుసుకుంటున్నారు. ఈ దాడి తరువాత పాకిస్తాన్ లోని సోషల్ మీడియా ప్లాట్ ఫామ్ చీ (గతంలో ట్విట్టర్) గూగుల్ లో డీనికి రిలేటివ్ గా ఉండే కీవర్డ్స్ వేగంగా ట్రెండ్ అవుతున్నాయి. నివేదికల ప్రకారం, పాకిస్తాన్ లోని ప్రజలు పెద్ద సంఖ్యలో ‘పహల్ గాం, పహల్ గాం ఎటాక్, కాశ్మీర్, పుల్వామా, జమ్మూ ‘ వంటి పదాల గురించి వెతుకుతున్నారు.ఈ ఉగ్రవాద ఘటన తరువాత భారతీయ సోషల్ మీడియాలో హ్యాష్ ట్యాగ్ లు ట్రెండ్ అవుతుండగా, పాకిస్తాన్ లో కూడా ఈ దాడిపై ప్రజల ఆసక్తి కనిపిస్తోంది. సోషల్ మీడియాలో పాకిస్తాన్ వినియోగదారులు ఈ దాడిపై వేర్వేరుగా స్పందిస్తున్నారు. ఈ దాడిపై పౌరులు దేశం పాకిస్తాన్ నుంచి ఒక ఆధికారిక ప్రకటన కూడా వచ్చింది. పాకిస్తాన్ రక్షణ మంత్రి ఖ్వాజా ఆసీఫ్ ఈ ప్రకటన విడుదల చేశారు. ఈ దాడిలో పాకిస్తాన్ కు ఎలాంటి సంబంధం లేదని ఖండించారు. అయితే, సోషల్ మీడియాలో పాకిస్తాన్ వినియోగదారుల ప్రతిస్పందన ద్వారా ఈ ఘటన అక్కర్ల కూడా కలకలం రేపిందని స్వప్రచువుతోందిఅదే సమయంలో భారత రక్షణ మంత్రి రాజీనాథ్ సింగ్ తీవ్రంగా



స్పందించారు. ఉగ్రవాదాన్ని భారతదేశం సహించదని ఆయన అన్నారు. అంతేకాదు దానికి తగిన ప్రతిస్పందన ఇస్తుందని అన్నారు. అలాగే ఈ దాడిలో ప్రాణాలు కోల్పోయిన వారి కుటుంబాలకు ఆయన ప్రగాఢ సంతాపం తెలిపారు. ఢిల్లీలోని ఒక కార్యక్రమంలో రాజీనాథ్ సింగ్ మాట్లాడుతూ, ‘ఈ దాడి అమానుషమైనది మాత్రమే కాదు, సిగ్గుచేటు ప్రయత్నం. దీనికి స్పందన కచ్చితంగా బలంగా ఉంటుంది. చేసిన వాళ్లనే కాకుండా దీని వెనుక ఉన్న వారిని కూడా బయటకు

లాగుతాం’ అని అన్నారు.గూగుల్ లో ట్రెండ్ అవుతున్న కీవర్డ్స్ భారతదేశం మాత్రమే కాదు, పాకిస్తాన్ ప్రజలు కూడా పహల్ గాం దాడికి సంబంధించిన వివరాలు తెలుసుకోవడానికి ఆసక్తిగా ఉన్నారని స్పష్టంగా తెలుస్తోంది. సెర్చ్ ట్రెండ్స్ ద్వారా పాకిస్తాన్ పౌరులు భారత్-పాక్ సంబంధాలపై దీని ప్రభావాన్ని గురించి ఆందోళన చెందుతున్నారని వెల్లడైంది.

మంత్రి వర్గం వాయిదాల

పర్యవేక్షణ సరి..

హైదరాబాద్: ఇదిగో.. అదిగో.. అన్నారు. కొందరైతే డేట్ కూడా ఫిక్స్ చేశారు. తీరా చూస్తే ఏదీ లేదు. వాయిదాల వర్షం కొనసాగుతూనే ఉంది. తెలంగాణలో మంత్రివర్గ విస్తరణ ఎప్పుడనేది.. ఆసలు అంతుచిక్కని ప్రశ్నగా మారిపోయింది. అయితే ఇప్పుడు మినాక్షి నటరాజన్ కామెంట్స్ తో మరోసారి కేబినెట్ అంశం తెరపైకొచ్చింది. మంత్రివర్గ విస్తరణ ఎవరి పరిధిలో ఉంటుందన్న టాపిక్ పై తెలంగాణలో హాట్ హాట్ డిబేట్స్ నడుస్తున్నాయి.మంత్రివర్గ విస్తరణ కోసం ఎన్నాళ్లుగానే ఎదురుచూపులు.. అంతశంకతగా పెరిగిపోయిన ఆశావహులు.. కాలం గడిచిపోతున్నా వదలి కాంక్ష నెరవేరని నాయకుల ప్రయత్నాలకు ఫుల్ స్టాప్ వడింది. ఇప్పట్లో కేబినెట్ విస్తరణ కష్టమనేన్న సంతకాలతో కొన్నాళ్లుగా నేతలంతా సైలెంట్ అయిపోయారు. అయితే లేటెస్ట్ గా మంత్రివర్గ విస్తరణపై రాష్ట్ర కాంగ్రెస్ వ్యవహార ఇంఛార్జ్ మినాక్షి నటరాజన్ చేసిన వ్యాఖ్యలు సరికొత్త చర్చకు తెరలేపాయి. కేబినెట్ విస్తరణ అంశం ముఖ్యమంత్రి పరిధిలో ఉండంటూ పేర్కొనడం చర్చనీయాంశంగా మారింది.ఈ కామెంట్స్ ఇప్పుడు హాట్ టాపిక్ గా మారాయి. మొన్నటిదాకా కేబినెట్ విస్తరణ అంశం కాంగ్రెస్ హైకమాండ్ చేతిలో ఉంటుందని చెబుతూ వచ్చారు సీఎం రేవంత్ రెడ్డి. పార్టీ కోసం కష్టపడ్డ నాయకులనే మంత్రివదలి వదిస్తుందని.. ఆ నేతలు ఎవరనేది మాత్రం నిర్ణయించేది అధిష్టానమే పడేపడే చెప్పారు రేవంత్ రెడ్డి. దీంతో ఖాళీగా ఉన్న ఆరు మంత్రి పదవుల కోసం ఎంతోమంది సీనియర్లు అధిష్టానం పెద్దలను కలవడం, లేఖలు రాయడం జరిగింది.సీనియర్ నేత జానారెడ్డి కూడా హైకమాండ్ కు తెలిర్ రాశారు. రంగారెడ్డి జిల్లాకు ఛాన్సివ్వాలని ఖగ్గేకు, కేసీ వేణుగోపాల్ కు లేఖ ద్వారా విజ్ఞప్తి చేశారు. ఇక ఇబ్రహీంబట్నం ఎమ్మెల్యే మలేరెడ్డి రంగారెడ్డి అయితే ఓ అడుగు ముందుకేసి.. తనకు మంత్రి పదవి ఇవ్వకపోతే పార్టీకే రాజీనామా చేస్తానంటూ పార్టీ పెద్దలకే అభిమేళం ఇచ్చారు. అలాగే ఉమ్మడి ఆదిలాబాద్ జిల్లానుంచి బెల్లంపల్లి ఎమ్మెల్యే గడ్డం వివేక్ ఢిల్లీ చుట్టూ చక్కర్లు కొట్టారన్న ప్రచారం జరిగింది. ఇటు నల్గొండ నుంచి కోమటిరెడ్డి రాజగోపాల్ రెడ్డి సైతం ఢిల్లీ పెద్దలతో లాబీయింగ్ జరిపినట్లు జోగ్ గా ప్రచారం నడిచింది. ఇలా ఒక్కరింటే? మంత్రివర్గంలో చోటు దక్కించుకోవాలన్న తపనతో ఎందరో నేతలు హస్తినబాట పట్టారు. మరెవరైనా మంత్రివర్గంపై లేఖలు ఢిల్లీకి పంపారు.మొత్తంగా? కేబినెట్ విస్తరణపై సీఎం రేవంత్ ఒకలా.. తెలంగాణ కాంగ్రెస్ ఇన్ ఛార్జ్ మినాక్షి నటరాజన్ మరోలా మాట్లాడటంతో నేతలంతా కన్ఫ్యూజన్ లో పడ్డట్లు తెలుస్తోంది. మరి ఈ కేబినెట్ విస్తరణ కన్ఫ్యూజన్ పై క్లారిటీ రావాలంటే కాస్త ఆగాల్సిందే..!

‘భారత్ సమ్మిట్ చారిత్రాత్మకమైనది’

-మొదటిపేజీ తరువాయి

భారత్ సమ్మిట్ లో గ్లోబల్ జస్టిస్ కోసం ప్రపంచ దేశాల ప్రతినిధులు పాల్గొన్నారన్నారు. హెచ్ఐసీసీ వేదికగా తొలిరోజు జరిగిన భారత్ సమ్మిట్ గురించి మల్లు భట్టి విక్రమార్క మీడియాతో మాట్లాడారు. ‘గ్లోబల్ జస్టిస్ కోసం ప్రపంచ దేశాల ప్రతినిధులు పాల్గొన్నారు. సోషల్ జస్టిస్, శాంతి తదితర అంశాలపై సమ్మిట్ లో చర్చించారు. సామాజిక న్యాయం, అభివృద్ధిపై డెలిగేట్స్ తో చర్చించాం. ప్రభుత్వ సంక్షేమ కార్యక్రమాల పట్ల విదేశీ ప్రతినిధులు సంతోషం వ్యక్తం చేశారు. రాహుల్ గాంధీ న్యాయ కార్యక్రమం పట్ల డెలిగేట్స్ హర్షం వ్యక్తం చేశారు. ఉగ్రవాదుల దాడికి నిరసనలో విదేశీ ప్రతినిధులు పాల్గొంటామని అన్నారు. కశ్మీర్ ఉగ్రవాద దాడిపై దేశ వ్యాప్తంగా నిరసనలు వ్యక్తం అవుతున్నాయి.నెక్స్ట్ రోడ్డులో జరిగే కొవ్వొత్తుల ర్యాలీలో విదేశీ ప్రతినిధులు పాల్గొంటారు’ అని మల్లు భట్టి విక్రమార్క తెలిపారు.

మరోసారి పాకిస్తాన్ ను ఓడించాలి

-మొదటిపేజీ తరువాయి

గట్టిగా బుద్ధి చెప్పాలి. అభివృద్ధి పథంలో నడుస్తున్న భారత్ పై ఉగ్రదాడి జరిగింది. పార్టీలు, సిద్ధాంతాలకు అతీతంగా ఉగ్రవాదంపై పోరు జరపాలి. అందరం ఏకమై తీవ్రవాదాన్ని అంతం చేసి ప్రపంచానికి ఆదర్శంగా నిలవాలి. ఉగ్రదాడికి పాల్పడిన వారికి కఠినంగా శిక్షించాలి” అని అన్నారు.

ఎన్డీఎస్ఎస్ నివేదిక చూసి సిగ్గుపడండి..

బీఆర్ఎస్ పై ఉత్తమ్ ఆగ్రహం



హైదరాబాద్, ఏప్రిల్ 25: బీఆర్ఎస్ పై మంత్రి ఉత్తమ్ కుమార్ రెడ్డి సంచలన వ్యాఖ్యలు చేశారు. శుక్రవారం మీడియాతో మాట్లాడుతూ.. కాశీశ్వరం ప్రాజెక్ట్ పై ఎన్డీఎస్ఎస్ (నేషనల్ డ్యూటీ సేఫ్టీ ఆర్మీ) ఇచ్చిన నివేదికను చూసి బీఆర్ఎస్ నేతలు సిగ్గు పడాలంటూ మండిపడ్డారు. కాశీశ్వరంతో అద్భుతాలు సృష్టిస్తున్నామని చెప్పి లక్ష కోట్ల ప్రాజెక్ట్ కట్టారని.. ఎన్డీఎస్ఎస్ నివేదిక చూసి బీఆర్ఎస్ సిగ్గుపడాలన్నారు. ‘మీరే డిజైన్ చేశారు.. మీరే కట్టారు.. మీరుండగానే కూలిపోయింది’ అని తెలిపారు. మేడిగడ్డ సుందిశ్వ నిరుపయోగంగా ఉన్న రికార్డు స్థాయిలో పంటలు పండాయని తెలిపారు. అబద్ధాలు తప్పులపై బతకాలని బీఆర్ఎస్ అనుకుంటోందని.. అది కుదరదని స్పష్టం చేశారు. నిర్మాణం చేసిన వాళ్ళు.. చేయించిన వాళ్ళు రైతులకు డ్రోపాం చేశారని ఆరోపించారు. ‘ఎన్డీఎస్ఎస్ రెవెన్యూ.. నేనే చేసింది కాదు. దేశంలో బెస్ట్ ఎక్స్ పర్ట్ ఎన్డీఎస్ఎస్ లో ఉన్నారు. మీరు అధికారంలో ఉన్నప్పుడే ఎన్డీఎస్ఎస్ వచ్చింది ’ అని చెప్పుకొచ్చారు. రైతులకు బీఆర్ఎస్ క్షమాపణ చెప్పాలని డిమాండ్ చేశారు. ఎన్డీఎస్ఎస్ రిపోర్టుపై అధ్యయం చేస్తామన్నారు. వచ్చే కేబినెట్ లో ఎన్డీఎస్ఎస్ పై చర్చించి చర్యలు తీసుకుంటామన్నారు. ఎవడి అయ్య జాగ్ గు అని కట్టారని ప్రశ్నిస్తూ.. కాశీశ్వరం రైతుల కోసం కాదు జేబులు నింపుకునేందుకు కట్టారు అంటూ మంత్రి ఉత్తమ్ కుమార్ రెడ్డి తీవ్ర స్థాయిలో దృఢమెత్తారు

టూర్.. డర్!

-మొదటిపేజీ తరువాయి

చేస్తున్నారు. కాశ్మీర్ లో సాధారణ పరిస్థితులు నెలకొనడంతో అక్కడి ప్రకృతి అంశాలను వీక్షించేందుకు ఎక్కువ మంది ఆసక్తి చూపుతున్నారు. జైపూర్, ఉదయపూర్ వంటి చారిత్రక నగరాల్లో డెస్టినేషన్ వెడ్జింగ్స్ కు డిమాండ్ భారీగా పెరిగింది.

10 వేల మందికిపైగా..

కాశ్మీర్ నుంచి కన్యాకుమారి వరకు పర్యాటకుల రాకపోకలు విస్తరించాయి. ‘మే మొదటి వారంలోనే హైదరాబాద్ నుంచి కశీమీర్ కు వెళ్లేందుకు 5 గ్రూపులు బుక్ అయ్యాయి. ఇప్పుడు వాళ్లంతా తమ టూర్స్ ను రద్దు చేసుకున్నారు. ఇప్పుడు పరిస్థితి అంతా తలకిందులైంది’ అని హిమాయత్ నగర్ కు చెందిన ట్రావెల్ ఏజెంట్ వవన్ నెలారం వ్యక్తం చేశారు. కాశ్మీర్ ఉగ్ర ఘటన నేపథ్యంలో ఈ రెండు నెలల్లో తెలుగు రాష్ట్రాల నుంచి కశ్మీర్ కు వెళ్లేందుకు ఏర్పాట్లు చేసుకున్న సుమారు 10 వేల మందికి పైగా పర్యాటకులు టూర్స్ ను రద్దు చేసుకున్నట్లు ట్రావెల్స్ సంస్థలు అంచనా వేశాయి.

అమర్ నాథ్ యాత్రపై ప్రభావం..

మరోవైపు జూలైలో జరగనున్న అమర్ నాథ్ యాత్రపైనా పహల్ గాం దాడి ఘటన ప్రభావం చూపే అవకాశం ఉంది. ప్రస్తుతం తమ వద్ద సమోద చేసుకున్న 70 బుకింగ్ లు నిలిచిపోయినట్లు అమీర్ పేట్ కు చెందిన ఓ సంస్థ ప్రతినిధి పేర్కొన్నారు. అమర్ నాథ్ యాత్రకు వెళ్లేందుకు ఆసక్తి చూపిన ఎంతోమంది ఇప్పుడు సందిగ్ధంలో పడిపోయారు. ప్రస్తుతం నెలకొన్న ఉద్రిక్త వాతావరణం నడ్డుమడిగి జూలై వరకు సాధారణ పరిస్థితులు నెలకొనే మార్పు రావచ్చు. కాశ్మీర్ పర్యటనలను రద్దు చేసుకున్న వాళ్లు చాలామంది నిమ్న, ఉత్తరాఖండ్, ఊటీ, మనాలి వంటి ప్రాంతాలను ప్రత్యామ్నాయంగా ఎంపిక చేసుకుంటున్నారు.

అక్టో నగర్ లో

ఎంపి వంశిక్ష్మస్థ పర్యటన

పెద్దపల్లి : రామగుండం అక్టో నగర్ లో ఎన్సిపిని బూడిద పైపే లైన్ వగిలి ఇండ్లలోకి చేరి దెబ్బతన్ని ఇండ్లను పెద్దపెల్లి ఎంపీ గడ్డం వంశీక్ష్మస్థ పరిశీలించారు. సమైక్యియన తమను అదుకోవాలని ఆయనను కాలనీ వసులుల కోరారు. ఎన్సిపిని అధికారులను పైపే లైన్ వగలడానికి గల కారణాలు ఎంపి తెలుసుకున్నారు. వంశీ మాట్లాడుతూ ఘోరానీ అనేది ఒక విషపూరితమైంది... అలాంటి విషయం లో ఎన్సిపిని యాజమాన్యం జాగ్రత్తలు పాటించాలి. ఈ యాష్ వల్ల అనారోగ్య సమస్యలు ఏర్పడతాయని అన్నారు. బూడిదతో నిండిన ఇళ్లను పరిశీలించి బాధితులను ఓదార్చారు. పైపే లైన్ ప్రమాదంపై ఎన్సిపిని అధికారులతో చర్చించి ఇలాంటి ఘటనలు పునరావృతం కాకుండా చూడాలని హెచ్చరించారు. రామగుండం ప్రజల రక్షణే ఎన్సిపీ ప్రధమ బాధ్యత. ఈ నిర్ణయాన్ని కేంద్రం దృష్టికి తీసుకెళ్తానని అన్నారు.

తాదేపల్లిగూడెం నిట్ సమావంతో

రోడ్డు ప్రమాదం.

ఒకరు మృతి..మరొకరికి తీవ్ర గాయాలు

తాదేపల్లిగూడెం : నిట్ దగ్గర జరిగిన రోడ్డు ప్రమాదంలో ఒకరు మృతి చెందారు. మరొకరికి తీవ్ర గాయాలయ్యాయి. ఆగి ఉన్న లారీని ద్విచక్ర వాహనం ఢీకొట్టింది. ద్విచక్ర వాహనంపై ఇద్దరు యువకులు ప్రయాణిస్తున్నారు. కరణం వెంకటేశ్వరరావు (30) సంఘటన స్థలంలోని మృతిచెందగా, నవీన్ అనే యువకుడు తీవ్ర గాయాలయ్యాయి. సంఘటన స్థలానికి చేరుకున్న పోలీసులు కేసు నమోదు చేసి దర్యాప్తు చేపట్టారు. గాయలైన నవీన్ కి చికిత్స నిమిత్తం తాదేపల్లిగూడెం ప్రభుత్వాసుపత్రికి తరలించారు. వెంకటేశ్వరావు మృతదేహాన్ని పోస్టుమార్డం నిమిత్తం స్థానిక ఏరియాస్పత్రికి తరలించారు.

ఉగ్ర దాడిని ఖండిస్తూ న్యాయవాదులు విధుల బహిష్కరణ

వాస్తవ నేస్తం,ఆదిలాబాద్: జమ్మూకశ్మీర్ లోని పహల్గాంలో పర్యాటకులపై జరిగిన ఉగ్రవాదుల దాడులను ఖండిస్తూ శనివారం ఆదిలాబాద్ జిల్లాలోని బోర్డ్ సివిల్ జడ్జ్ కోర్టులో న్యాయవాదులు నల్ల బ్యాడ్జీలు ధరించి విధులను బహిష్కరించి నిరసన తెలిపారు. ఉగ్రదాడుల్లో మరణించి వారికి నివాళులు అర్పించారు. ఈ సందర్భంగా బార్ అసోసియేషన్ అధ్యక్ష ప్రధాన కార్యదర్శులు వామన్ రావు , పంధ్రం శంకర్ మాట్లాడుతూ.. అకారణంగా అమాయక టూరిస్టులపై ఉగ్రవాదులు దాడి జరపడం అంతా ఖండించాలని కోరారు. ప్రశాంత జమ్మూకశ్మీర్ లో పెరిగిన టూరిజంను దెబ్బతీయడానికి ఉగ్ర మూకలు వికృతంగా వ్యవహరించారన్నారు. ఈ కార్యక్రమంలో న్యాయవాదులు సంగెం సుధీర్ కుమార్ , హరీష్ , జమీర్ , రూపేందర్ సింగ్ , దమ్మపాల్ , తదితరులు పాల్గొన్నారు.



ఉగ్ర దాడిని ఖండిస్తూ మైనార్టీ యువకుల ఆధ్వర్యంలో కొవ్వొత్తుల ర్యాలీ

వాస్తవ నేస్తం,ఇచ్చోడ: కాశ్మీర్ లోని పహల్గాంలో జరిగిన ఉగ్రవాద దాడిలో మృతి చెందిన అమరుల ఆత్మకు శాంతి కలగాలని ఆకాంక్షిస్తూ మండల కేంద్రంలో మైనార్టీ యువకుల ఆధ్వర్యంలో శనివారం కొవ్వొత్తుల ర్యాలీ నిర్వహించారు. మండల కేంద్రంలోని రంజాన్ పుర గ్రౌండ్ నుండి అంబేద్కర్ విగ్రహం వరకు విగ్రహం వరకు క్యాండీల్ ర్యాలీ నిర్వహించారు. ఈ సందర్భంగా ఉగ్ర దాడికి వ్యతిరేకంగా నివాదాలు చేశారు. శాంతి స్థాపన కోసం జరుగుతున్న ప్రయత్నాలకు వ్యతిరేకంగా ఉగ్రదాడులకు పాల్పడడం అభివృద్ధికి తిరోదకంగా మారుతుందని వారు పేర్కొన్నారు. ఉగ్రదాడికి పాల్పడిన వారిపై కఠిన చర్యలు తీసుకోవాలన్నారు. గంగా జమున తహసీల్ కు ప్రతికంగా ఉన్న భారతదేశాన్ని కొన్ని దుష్టశక్తులు విడగొట్టాలని చూస్తున్నాయని అన్నారు. అమరులైన మృతుల కుటుంబాలు తమ సంతాపాన్ని తెలియచేశారు. ఈ కార్యక్రమంలో మైనార్టీ యువకులు సయ్యద్ నావీద్ , ఫిరోజ్ , సాజీద్ , ముస్తఫా , ఇక్బాల్ వబీల్ , ఫారుఖ్ , జహీద్ , అలీమ్ , కరీం , తదితరులు పాల్గొన్నారు.



ఆపరేషన్ కర్రగుట్ట...

ఖమ్మం : కర్రగుట్ట చుట్టూ యుద్ధవాతావరణం నెలకొంది. ఆపరేషన్ కగార్ పేరుతో 20 వేల మంది భద్రతా బలగాలు తెలంగాణ?ఫత్తీస్ గడ్డ సరిహద్దుల్లోని కర్రగుట్టను చుట్టుముట్టాయి. అదే సమయంలో హెలికాప్టర్ ద్వారా ఆపరేషన్ కూడా నడుస్తోంది. మూడు రోజులుగా ఈ ఆపరేషన్ నడుస్తోంది. కర్ర గుట్టపై దాదాపు వెయ్యి మంది మావోయిస్టులు డెన్ ఏర్పాటు చేసుకున్నట్లు సీఆర్ఎఫ్ అనుమానిస్తోంది. కర్రగుట్టపై ది మెన్స్ వాంటెడ్ మావోయిస్టు నేత హిద్యా ఉన్నట్లు ప్రచారం జరుగుతోంది. ఆపరేషన్ కగార్ పేరుతో ఇప్పటి వరకు దండకారణ్యంలోని అబూజ్ మడ్ ప్రాంతాన్ని దాదాపుగా స్వాధీనం చేసుకున్నాయి కేంద్రబలగాలు. అబూజ్ మడ్ కు అనుకొని కర్రగుట్ట మొదలవుతుంది.కర్రగుట్టకు సంబంధించి.. బీజాపూర్ జిల్లాలోని ఊసూరు భాక్, ఆవు పల్లి, పూజారి కాంకేడ్ ప్రాంతాలు ఫత్తీస్ గడ్డ?లో ఉండగా భద్రాద్రి కొత్తగూడెం జిల్లా చర్ల, ములుగు జిల్లా వాజేడు, వెంకటాపురం మండలాలకు విస్తరించి ఉన్నాయి. కర్ర గుట్టలపై తెలంగాణలో పాముదూరు, తడపల, జెల్లి, డోలి, చెలిమల, బందూరు పల్లి, ముకునూరు గ్రామాలుండేవి. ఈ గ్రామాలును గతంలోనే ఖాళీ చేయించి వారికి వేర్ ప్రాంతాల్లో పునరావాసం కల్పించారు. అయితే పెనుగోలు గ్రామస్థులు మాత్రం అక్కడే ఉన్నారు.అబూజ్ మడ్ పై కేంద్ర బలగాలు ఆపరేషన్ మొదలు పెట్టగానే మావోయిస్టులు సమాపంలోనే ఉన్న కర్రగుట్టకు మారినట్లు తెలిస్తోంది. ఇక్కడ డెన్ లు ఏర్పాటు చేసుకొని ఆయుధాలను దాచినట్లు చెబుతున్నారు. ఇక్కడికి పోలీసులు, భద్రతా బలగాలు రాకుండా గుట్ట చుట్టూ ల్యాండ్ మైన్స్ పెట్టినట్లు సమాచారం. పలువురు ఆదివాసులు వేట కొని కర్రగుట్టకు వెళ్లి ఇటీవల మృత్యువాత కూడా పడ్డారు.మావోయిస్టులు కర్రగుట్టపై డెన్ ఏర్పాటు చేసుకున్నట్లు సమాచారం అందుకున్న కేంద్ర బలగాలు స్పెషల్ ఆపరేషన్ కు శ్రీకారం చుట్టాయి. మూడు వైపుల నుంచి గుట్టను చుట్టుముట్టాయి. దీంతో పాటు హెలికాప్టర్లు,



డ్రోన్ల ద్వారా అణువనపూ తనిఖీ చేస్తున్నాయి. అబూజ్ మడ్ పరిధిలోని ఆదివాసీ గూడేలకు రోడ్లు వేసుకుంటూ ఆపరేషన్ మొదలు పెట్టిన సీఆర్ఎఫ్ బలగాలు ప్రస్తుతం కర్రగుట్ట వద్దకు చేరుకున్నాయి. అయితే ఈ ఆపరేషన్ రాష్ట్ర పోలీసులకు సంబంధం లేకుండా జరుగుతోంది. అదే విధంగా ఫారెస్టు అధికారులు సైతం కర్రగుట్ట వైపు రావద్దంటూ సీఆర్ఎఫ్ అధికారులు జారీ చేసింది. ఉన్నతాధికారుల నుంచి అధికారులు వచ్చే వరకు స్థానిక పోలీసులు ఎంటర్ అయ్యే అవకాశం లేదు.మావోయిస్టులు కర్రగుట్టను సేఫ్టీ ప్లేన్?గా భావిస్తున్నారు. ఇదొక గుట్టల సముదాయం.. ఒక గుట్ట దిగగానే కొంత మైదాన ప్రాంతం ఉంటుంది.. ఆ వెంటనే గుట్ట స్టార్ట్ అవుతుంది. గుట్టల కింద సహజ సిద్ధంగా ఉండే బంకర్లు, సొరంగ మార్గాలున్నాయి. ఒక్కో బంకర్ చాలా విశాలంగా ఉంటుందని స్థానికులు

చెబుతున్నారు. సెలయేళ్లు కూడా ప్రవహిస్తూ ఉంటాయి. మూడు కాలాలూ నీటి వనతి ఉంటుందని అంటున్నారు. అయితే అబూజ్ మడ్?ను సీఆర్ఎఫ్ బలగాలు స్వాధీనం చేసుకున్న దరిమిలా.. మావోయిస్టులు కర్రగుట్టలను సేఫ్టీ ప్లేన్ గా భావించే భారీ మొత్తంలో ఆయుధాలను తీసుకొని ఇక్కడికి వచ్చి ఉంటారని తెలుస్తోంది. ఇక్కడే డెన్ ఏర్పాటు చేసి ఉంటారనే అనుమానాలున్నాయి.ఆపరేషన్ కగార్?లో భాగంగా కర్రగుట్టపై బేస్ క్యాంప్ ఏర్పాటు చేసుకొనేందుకు సీఆర్ఎఫ్, భద్రతా బలగాలు రెడీ అవుతున్నాయి. ఇక్కడ ఆయుధాలను భద్రపర్చిన మావోయిస్టులు తిరిగి వస్తే వారిని పట్టుకోవడమే ఈ బేస్ క్యాంప్ లక్ష్యమని అంటున్నారు. ఈ ఆపరేషన్ మూడు నెలల పాటు కొనసాగుతుందని తెలుస్తోంది. ఏది ఏమైనా మావోయిస్టుల ఏరివేతలో ఇది అతి పెద్ద ఆపరేషన్ గా చెబుతున్నారు.

అనేకపక్షం జరుగుతున్నప్పటికీ రెంట్ ధర ఎక్కువగా చెబుతుండడంతో అధికారులు ఆయోమయంలో పడ్డారు. ప్రభుత్వం నిర్మించిన పాత కలెక్టరేట్ భవనం, ప్రస్తుత కలెక్టరేట్ భవనాలు అందుబాటులో ఉన్నప్పటికీ కొన్ని కార్యాలయాలు నేటికీ ఆధై భవనంలోనే కొనసాగుతుండడంతో ప్రభుత్వ ఆదాయానికి గండి వదుతోందని విమర్శలు ఉన్నాయి.ప్రస్తుతం ఆధై భవనం దొరకక తీవ్ర ఇబ్బందులు పడుతున్న మై నింగ్ శాఖ కార్యాలయానికి కూడా జిల్లా ఉన్నతాధికారులు కార్యాలయాన్ని ఏర్పాటుకు సహకరించకపోవడంతో ఇబ్బందులు తప్పడం లేదు. తీవ్ర ఇబ్బందులు ఎదుర్కొంటున్న సామాన్యులు.ప్రస్తుతం జిల్లాలో మన ఇసుక వాహనం వద్దకం అమల్లోకి తీసుకొచ్చిన నేపథ్యంలో వినియోగదారులు సామాన్యులు ఇంటి నిర్మాణం కోసం ఇసుక ఆన్లైన్ దరఖాస్తులను చేసుకుంటున్నారు. దీంతోపాటు ఆయా వినియోగదారులకు రీకే నుం చి ఇసుకను తరలించిన అనంతరం వాటి నివేదికలను ఆన్లైన్ పొందుపరచాల్సి ఉంటుంది ఆ తర్వాతే ఇసుక ట్రాక్టర్ యజమానులకు చెల్లించులు బ్యాంకు ద్వారా పూర్తి అవుతాయి. దీంతోపాటు మైనార్టీ శాఖ సంగం బంధించిన అన్ని సేవలు నిలిచిపోయాయి.

ప్రపంచవ్యాప్తంగా ఉన్న

శివ మంత్రం..”ఓం నమః శివాయ”

శంకర్ స్వామి మహారాజ్

ఇచ్చోడలో ముగిసిన మహా శివ పురాణం కథ

తరలివచ్చిన భక్త జనం



వాస్తవ నేస్తం, ఇచ్చోడ : ఓం నమః శివాయ’ అనేది ప్రపంచవ్యాప్తంగా ఉన్న శివ మంత్రమని శంకర్ స్వామి మహారాజ్ (కిన్వల్ట్) అన్నారు. శివ మంత్రా లను జపిస్తే ఆధ్యాత్మిక శక్తి కూడా పెరుగుతుందని ఆయన భక్తులకు ఉద్ఘోషించారు. మండల కేంద్రమైన ఇచ్చోడ లోని ఏజిఆర్ కాలనీలో గల శివాలయంలో గత వారం రోజుల నుంచి నిర్వహిస్తున్న మహా శివ పురాణం కథ శుక్రవారం ముగిసింది. శివపురాణాన్ని పద్దతిగా పఠించడం, భక్తితో వినడం వల్ల మనసుకు సంతృప్తి కలుగుతుందని, శివ పురాణం ప్రకారం, మనిషి శివభక్తి ద్వారా అత్యున్నత స్థితికి చేరుకుంటాడని, భక్తి గీతాలను వినడం వల్ల కుటుంబంలో ఆధ్యాత్మిక వాతావరణం ఏర్పడుతుందని పేర్కొన్నారు. భజన పాటలు ఆకట్టుకున్నాయి. ఆధ్యాత్మిక ప్రవచనలు ఆలోచింపజేశాయి. ముగింపు రోజు అధిక సంఖ్యలో భక్తులు తరలి వచ్చారు. అనంతరం ఆలయ కమిటీ ఆధ్వర్యంలో భక్తులకు అన్నప్రసాద వితరణ కార్యక్రమం చేపట్టారు. ఈ కార్యక్రమంలో ఆలయ కమిటీ నిర్వాహకులు, శివ దీక్ష పరులు, భక్తులు తదితరులు పాల్గొన్నారు.

సామాజిక సంఘాల పేరుతో

వసూళ్లకు పాల్పడితే చర్యలు తప్పవు

పశువులు తరలిస్తున్న వాహనం అపి బెదిరింపులకు పాల్పడిన

టైగర్ గ్రూప్ అధ్యక్షుడు జాడవ్ గోపాల్ అరెస్ట్

వాస్తవ నేస్తం,ఆదిలాబాద్: సామాజిక సంఘాల పేరుతో వసూళ్లకు పాల్పడితే చర్యలు తప్పవు తప్పవని ఇచ్చోడ సీబి భీమేష్ హెచ్చరించారు. నేరడిగొండ మండలం నందు పశువులు తరలిస్తున్న వాహనం అపి బెదిరింపులకు పాల్పడిన టైగర్ గ్రూప్ అధ్యక్షుడు జాడవ్ గోపాల్ పై, వాహన యజమాని ఫిర్యాదు మేరకు కేసు నమోదు చేసి అరెస్టు చేసినట్లు సీబి భీమేష్ శనివారం వివరాలు వెల్లడించారు. సామాజిక సేవ పేరుతో రౌడీయిజం, వసూళ్లు, దోపిడి, బెదిరింపులకు, తనిఖీలకు పాల్పడిన వారిపై చట్టప్రకారం కఠినమైన చర్యలు తీసుకోబడతాయని అన్నారు. ఎట్టి పరిస్థితుల్లో రౌడీలు మరియు సామాజిక సంఘాల నాయకులు దోపిడిలకు యత్నించిన, వసూళ్లకు పాల్పడిన, బెదిరింపులకు పాల్పడిన వారిపై ప్రత్యేకంగా నిఘా ఏర్పాటు చేయడం జరిగిందని, మితిమీరి ప్రవర్తించిన వారిపై కఠిన చర్యలు తప్పవని హెచ్చరించారు. ప్రజలకు ప్రశాంత వాతావరణ కల్పించడమే లక్ష్యంగా జిల్లా ఎస్పీ అఖిల్ మహాజన ఆదేశాల మేరకు జిల్లా పోలీసులు విధులు నిర్వహిస్తారని తెలిపారు. సామాజిక సేవ, సంఘాల పేరుతో ఎవరైనా ఎలాంటి అసాంఘిక కార్యకలాపాలకు, వసూళ్లకు పాల్పడిన చట్ట ప్రకారం చర్యలు తీసుకోబడతాయని తెలిపారు.

నంబర్ ప్లేట్లు మార్చి వాహనాలు

నడుపుతున్న ఇద్దరిపై రెండు కేసులు నమోదు

వివరాలు వెల్లడించిన డిఎస్పీ జీవన్ రెడ్డి

వాస్తవ నేస్తం,ఆదిలాబాద్: ద్వీచక్ర వాహనాల నంబర్ ప్లేట్లు మార్చి వేరే నెంబర్ పెట్టతో తిరుగుతున్న ఇద్దరిపై కేసు నమోదు చేసినట్లు డిఎస్పీ జీవన్ రెడ్డి తెలిపారు. ఆదిలాబాద్ ఒకటం పట్టణ పోలీస్ స్టేషన్ నందు రాధోద్ సతీష్ ద్వీచక్ర వాహనానికి తన నెంబర్ కాకుండా బేలాకు సంబంధించిన కారు నెంబర్,తో తిరుగుతున్న సందర్భంలో ట్రాఫిక్ చలాన్లు, జరిమానాలు పడాలని దురుద్దేశంతో నంబర్ ప్లేట్ మార్పడం జరిగిందని తెలిపారు. అదే విధంగా బజార్లవార్డ్ పోలీస్ స్టేషన్ నందు సూర్యవంశీ ప్రకాష్ ముత్తుపేటకు సంబంధించిన వ్యక్తి వాహనానికి ఇతర నంబర్ వేసుకొని నడపడం వల్ల ఇరువురి పై కేసులు నమోదు చేసినట్లు డిఎస్పీ తెలిపారు. నియమ నిబంధనలు ఉల్లంఘించిన వారిపై చట్ట ప్రకారం చర్యలు తీసుకోబడతాయని హెచ్చరించారు.



అంగట్లో సరుకుల్లా బర్త్ సర్టిఫికేట్లు..

రూ.15 వేలు

హైదరాబాద్ : దేశంలో ఉగ్రదాడి అలజడి రేపిన సమయంలో తెలంగాణలోని కొందరు ఉద్యోగుల తీరు ఆందోళన కలిగిస్తోంది. కొందరు ఉద్యోగులు దబ్బు కోసం ఎంతకైనా తెగించి అంగట్లో సరుకుల్లా ఎవరికైనా బర్త్ సర్టిఫికేట్లు జారీ చేసి స్థాయికి దిగజారడం దేశ భద్రతకు తీవ్రమైన ముప్పు కలిగిస్తుంది. ప్రభుత్వ యంత్రాంగంలోని కొందరు చేపట్టిన స్వార్థపూరితంగా వ్యవహరించడం వల్ల దేశ భద్రత ప్రమాదంలో పడుతోంది. వ్యవస్థలోని అవినీతిని, బాధ్యతాహీనతాన్ని కూడా తెలియజేస్తున్నాయి.దేశంలో అక్రమంగా ప్రవేశించిన ఇద్దరు బంగ్లాదేశీయులకు సకీలి బర్త్ సర్టిఫికేట్లు, ఆధార్ కార్డులు జారీ చేసి వారు పాస్పోర్ట్ పొందేలా చేసిన ఘటనలో హైదరాబాద్ టాన్స్పోర్ట్స్ పోలీసులు ఆరుగురు నిందితులను అరెస్టు చేశారు. నార్సింగి మున్సిపాలిటీ జిల్స్పోర్సింగ్ ఉద్యోగి జి.సుధీర్ కుమార్ , మహ్మద్ ముఖ్మీద్, టి.సాయి కిరణ్, జి.రంజనీకాంత్ , బంగ్లాదేశీకు చెందిన మహ్మద్ హసీబుల్, రోహన్ పాలను ఆదుపులోకి తీసుకున్నారు.పోలీసుల తెలివైన వివరాల ప్రకారం.. ప్రధాన నిందితుడు హసీబుల్ ధాకా నుంచి నాలుగేళ్ల క్రితం రూ.25 వేలు చెల్లించి అక్రమంగా భారత్లోకి ప్రవేశించాడు. కోల్పోకతో జోవన్ చౌదరి అనే సకీలి పేరుతో ఆధార్ కార్డు పొందాడు. అక్కడ కరాట్ కోచ్ గా పనిచేస్తూ.. 2023లో మలక్ పేట్ కు చెందిన జయూచౌదరితో ఫేసిబుక్ ద్వారా పరిచయం పెంచుకున్నాడు. తాను కోల్పోకతో పొందినంటూ నమ్మించి ఆమెను వివాహం చేసుకున్నాడు.మలక్ పేట్ లో నివాసం ఉంటున్న హసీబుల్.. నార్సింగి మున్సిపాలిటీ ఉద్యోగి సుధీర్ కు రూ.15,000 లంచం ఇచ్చి సకీలి జనన ధ్రువీకరణ పత్రం సేకరించాడు. తరువాత ఓటరు కార్డు కూడా పొందాడు. ఇదే మార్గంలో బంగ్లాదేశీకు చెందిన రోహన్ షాకా సకీలి బర్త్ సర్టిఫికేట్, ఆధార్ కార్డు ఇవ్వించాడు. వీరిద్దరూ పాస్పోర్ట్ కు దరఖాస్తు చేయగా.. అనుమానాస్పదంగా ఉండటంతో టాన్స్పోర్ట్ రంగంలోకి దిగింది. మళ్లీలో నార్సింగి మున్సిపల్ కార్యాలయానికి వెళ్లిన పోలీసులు ఫేక్ బర్త్ సర్టిఫికేట్ కావాలని అడగగానే సుధీర్ అంగీకరించడంతో బందారం బయటపడింది. ఆరుగురు నిందితులను అరెస్టు చేసి మలక్ పేట్ పోలీసులకు అప్పగించారు.

